

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

**पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889**

**Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)**

पत्रक्र० एनसीएल/ज०स०वि०/प्रेसवि०/2017-18/192

दिनांक - 03/08/2017

### प्रेस विज्ञप्ति

स्तनपान के प्रति जागरूकता फैलाने हेतु एनसीएल में 'विश्व स्तनपान सप्ताह' का आयोजन

नॉर्दर्न कोलफील्ड्स लिमिटेड (एनसीएल) के केंद्रीय चिकित्सालय, सिंगरौली में माताओं को स्तनपान के प्रति जागरूक करने के उद्देश्य से 'विश्व स्तनपान सप्ताह' का आयोजन किया जा रहा है। कार्यक्रम का आयोजन मुख्य चिकित्सा सेवाएं, केंद्रीय चिकित्सालय, सिंगरौली डॉ० उमाशंकर के निर्देशन में मुख्य चिकित्सा अधिकारी डॉ० मीनाक्षी राणा एवं उनकी टीम के सहयोग से किया जा रहा है।

विश्व स्तनपान सप्ताह का शुभारंभ मंगलवार को हुआ। उद्घाटन कार्यक्रम में 27 माताओं ने अपने छोटे-छोटे बच्चों के साथ भाग लिया और स्तनपान से संबंधित अहम जानकारियां हासिल कीं। 'विश्व स्तनपान सप्ताह' के आयोजन की कड़ी में गुरुवार को भी केंद्रीय चिकित्सालय, सिंगरौली में स्तनपान जागरूकता कार्यक्रम का आयोजन किया गया, जिसमें 24 माताओं ने अपने शिशुओं के साथ भाग लिया। दोनों कार्यक्रमों में माताओं ने विशेषज्ञों से स्तनपान से जुड़ी आशंकाओं पर आधारित सवाल पूछे और अहम जानकारियां हासिल कर कार्यक्रम का लाभ उठाया।

उद्घाटन कार्यक्रम को संबोधित करते हुए डॉ० उमाशंकर ने कहा कि मां का दूध पोषण के साथ-साथ जीवन की धारा है। यह मां और बच्चे दोनों के स्वास्थ्य पर सकारात्मक असर डालता है। शिशु को जन्म से पहले 6 महीनों तक केवल मां के स्तनपान पर ही निर्भर रखना चाहिए। मां का दूध सुपाच्य होता है और इससे पेट की गड़बड़ियां भी नहीं होती हैं। मां के दूध से शिशु की प्रतिरोधक क्षमता भी बढ़ती है।

गौरतलब है कि माताओं द्वारा अपने शिशुओं को स्तनपान कराने के प्रति जागरूक करने के लिए 'विश्व स्तनपान सप्ताह' का आयोजन हर साल पूरे विश्व में 1 से 7 अगस्त तक किया जाता है। इस वर्ष के स्तनपान सप्ताह का विषय है 'सतत् स्तनपान साथ-साथ (सस्टैनिंग ब्रेस्टफीडिंग टुगेदर)। एनसीएल में 'विश्व स्तनपान सप्ताह' के आयोजन के दौरान आगामी 7 अगस्त तक स्तनपान जागरूकता हेतु अनेक कार्यक्रम आयोजित किए जा रहे हैं।

जनसंपर्क अधिकारी